

کیا صحابہ طالبِ علمی کے زمانے میں ہدیہ دینے کے لیے حلال کمائی نہیں کرتے تھے؟

کاتب: محمد یحییٰ آدم فلاحی شافعی سری لنکی

مترجم: ملا محب طیب قاسمی

تمام تعریفیں اس اللہ کے لئے ہیں جس نے کتاب و سنت
کے الفاظ کو سمجھنے میں اپنی مخلوق کا درجہ الگ الگ رکھا ہے،
جس نے ہر عالم سے بڑھ کر ایک بڑا عالم بنایا ہے، جس نے ان
کو آپس میں ایک سے بڑھ کر ایک درجات عطا کیے ہیں۔ درود و

سلام ہو روشنی بکھیرنے والے کامل چاند، ہمارے سردار محمد
 پر، ان کی آل پر اور ان کے ہدایت یافتہ ستارے صحابہ پر۔
 صحابہؓ علم حاصل کرنے کے ساتھ ساتھ کمائی بھی کرتے تھے
 اور اپنے محبوب با عظمت استاد ﷺ کے لیے کھانے کا انتظام
 بھی کرتے تھے: اس حقیقت پر ایک مولوی صاحب کی تنقید
 ہم تک پہنچی ہے۔ مولوی صاحب نے اس سچائی کی تردید میں
 دعویٰ کیا ہے کہ اس واقعے کا بیان حدیث میں تحریف (یعنی

۱ 'مولوی صاحب' سے مراد ابو القاسم نعمانی بنارسى بن محمد حنیف بن قاری
 نظام الدین ہیں جنہوں نے ۰۱ فروری ۲۰۲۳ کو یہ غلط تشریح کی۔ یہ ۱۹۴۷ میں پیدا
 ہوئے۔ ۲۰۱۱ میں شر پسند طلبہ کی غیر شرعی ہڑتال کے نتیجے میں یہ دارالعلوم
 دیوبند (مدنی گروپ) کے مہتمم بنے۔ ۲۰۱۷ میں ان کو بے پردہ مستورات کے ساتھ
 ناشتہ کھاتے ہوئے دیکھا گیا۔ ایک ماہ بعد انہوں نے اپنے مدرسے میں اسلام کی
 دعوت و تبلیغ کے کام پر مکمل پابندی لگائی۔ ۲۰۱۸ میں پہلے انہوں نے ایک تعزیتی
 اجلاس میں شرکت کا ارادہ کیا، پھر ایک ماہ تحت مدرس کے غیر منصفانہ فتوے کو
 قبول کر کے ارادہ بدلا، پھر دوبارہ ارادہ بدلتے ہوئے ویڈیو اور کیمروں والے اس
 اجلاس میں شریک ہوئے۔ ۲۰۱۹ میں انہوں نے آر ایس ایس لیڈر اندریش کمار کا
 پرتپاک استقبال کیا اور ان سے گرم جوشی سے مصافحہ کیا۔ ۲۰۲۰ میں یہ اپنے
 مدرسے میں صحیح بخاری کے استاد بنے۔ تفصیل اور حوالے:

https://t.me/darul_uloom_deoband/824

معنی کا بگاڑ) ہے۔ یہ بات مولوی صاحب نے صحیح بخاری کی نیچے کی حدیث کی شرح و تفصیل بیان کرتے ہوئے کہی ہے:

(نبی ﷺ نے کئی روز سے بھوکے ایک
صحابی کو کھلانے کے لیے پاک ازواج سے
پوچھا تو) ان سب نے جواب دیا: «ہمارے
گھر میں پانی کے سوا کچھ نہیں ہے۔»

مولوی صاحب نے اس کی بنیاد پر دعویٰ کیا ہے کہ رسول اللہ
ﷺ اور آپ کے گھر کے لوگ ہمیشہ، ساری زندگی سختی
اور تنگی کے ساتھ رہے۔

اس موضوع کے متعلق ہمارے بعض دوستوں نے ہم سے
پوچھا تو ہم نے انہیں بتایا کہ عنوان والی حقیقت کا بیان
حدیث میں نہ تحریف ہے، نہ حدیث کا انکار ہے۔ بل کہ صحابہ
کے احوال میں اس حقیقت کے لیے مضبوط بنیادیں ہیں۔ ہم
نیچے کی سطروں میں دلائل ذکر کریں گے، ان شاء اللہ۔

حدیث بخاری «ہمارے گھر میں پانی کے سوا کچھ نہیں ہے» کی مختصر

وضاحت

صحیح بخاری میں حدیث ہے:

(ازواجِ مطہرات نے) جواب دیا: «ہمارے
گھروں میں پانی کے سوا کچھ نہیں ہے۔»

آپ ﷺ نے (صحابہ سے) پوچھا: کوئی ان
(بھوکے ساتھی) کو مہمان بنا سکتا ہے؟

اصل موضوع کے دلائل دینے سے قبل ہم اس حدیث سے
متعلق تھوڑی تفصیل عرض کر رہے ہیں کیوں کہ مولوی
صاحب نے اسی حدیث کی شرح کے دوران ہمارے عنوان
کے موضوع پر اعتراض کیا ہے۔ اللہ کے رسول ﷺ کی

سیرت کا مطالعہ کرنے والا ہر آدمی جانتا ہے کہ آپ ﷺ پر سخت مالی حالات آئے ہیں۔ مثلاً صحیح بخاری میں ہے کہ حضرت عائشہؓ فرماتی تھیں:

»میرے بھانجے! خدا کی قسم ہم لوگ دو مہینوں میں تین نئے چاند دیکھ لیتے تھے اور اس پوری مدت میں رسول اللہ ﷺ کے گھروں میں چولہا نہیں جلتا تھا۔«²

صحیح بخاری ہی میں اوپر کی حدیث بھی ہے جس میں ہے کہ:

2 حَدَّثَنَا عَبْدُ الْعَزِيزِ بْنُ عَبْدِ اللَّهِ الْأَوْبَسِيُّ، حَدَّثَنِي ابْنُ أَبِي حَازِمٍ، عَنْ أَبِيهِ، عَنْ يَزِيدَ بْنِ رُوْمَانَ، عَنْ عُرْوَةَ، عَنْ عَائِشَةَ، أَنَّهَا قَالَتْ لِعُرْوَةَ: «ابْنُ أُخْتِي، إِنْ كُنَّا لَنَنْظُرُ إِلَى الْهَلَالِ ثَلَاثَةَ أَهْلَةٍ فِي شَهْرَيْنِ، وَمَا أُوقِدَتْ فِي أَبْيَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ نَارٌ» فَقُلْتُ: مَا كَانَ يُعِيشُكُمْ؟ قَالَتْ: «الْأَسْوَدَانِ الثَّمُرُ وَالْمَاءُ، إِلَّا أَنَّهُ قَدْ كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ جِيزَانِ مِنَ الْأَنْصَارِ، كَانَ لَهُمْ مَنَاجِجٌ، وَكَانُوا يَمْنَحُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ أَبْيَاتِهِمْ فَيَسْقِيْنَاهُ» (صحیح البخاری ۶۴۵۹)

(ازواجِ مطہرات نے) جواب دیا: «ہمارے گھر میں پانی کے
سوا کچھ نہیں ہے۔»^۳

آپ ﷺ کی زندگی میں مالی فراوانی

مگر اس کے ساتھ ہی رسول اللہ ﷺ کی زندگی میں سہولت
کے دن بھی آئے ہیں جن میں آپ کے لیے مال اور روزی
کے دروازے کھل گئے تھے۔ اس کی بھی متعدد مثالیں ہیں۔

۳ عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَجُلًا أَتَى النَّبِيَّ صَلَّى اللَّهُ عَلَيْهِ وَسَلَّمَ، فَبَعَثَ إِلَى
نِسَائِهِ فَقُلْنَ: مَا مَعَنَا إِلَّا الْمَاءُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ يَصُمُّ أَوْ
يُضِيفُ هَذَا»، فَقَالَ رَجُلٌ مِنَ الْأَنْصَارِ: أَنَا. (صحيح البخاری ۳۷۹۸)

﴿ آپ ﷺ فقر سے پناہ مانگتے تھے۔ فرماتے تھے:
اے اللہ! میں فقر، تنگی اور ذلت سے آپ کی پناہ مانگتا
ہوں۔^۴

﴿ آپ اللہ جَبَلَّالٌ سے دعا فرماتے تھے: اے اللہ! میں
آپ سے ہدایت، پرہیزگاری، حرام سے پاک دامن
اور تو نگر می مانگتا ہوں۔^۵

البتہ آپ کو اپنی زندگی میں مسکینی ہی پسند تھی، جیسا کہ سنن
ترمذی کی حدیث میں ہے:

۴ «اللَّهُمَّ إِنِّي أَعُوذُ بِكَ مِنَ الْفَقْرِ، وَالْقِلَّةِ، وَالذَّلَّةِ، وَأَعُوذُ بِكَ مِنْ أَنْ أَظْلِمَ، أَوْ أَظْلَمَ»
(سنن أبی داود ۱۵۴۴)

۵ عَنْ عَبْدِ اللَّهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ كَانَ يَقُولُ: «اللَّهُمَّ إِنِّي أَسْأَلُكَ الْهُدَى
وَالثَّقَى، وَالْعَقَافَ وَالْغِنَى». (صحيح مسلم ۲۷۲۱)

»اے اللہ! مجھے مسکینی کی زندگی اور مسکینی کی
موت عطا فرمائے اور قیامت کے دن میرا حشر
مسکینوں کی جماعت میں کیجیے۔«^۶

یہاں »مسکینی« کا مطلب عاجزی اور خود کو کم تر سمجھنا ہے،
مال کی تنگی نہیں۔ امام بیہقی نے یہی فرمایا ہے:

»مجھے مسکینی کی زندگی اور مسکینی کی موت عطا فرمائے«: اگر
نبی نے واقعہً یہ فرمایا ہے اور اگر اس کی سند صحیح ہے۔ در
حقیقت اس کی سند مشکوک ہے۔ تو اس کا مطلب ہے کہ
آپ نے وہ »مسکینی« نہیں مانگی جس کا معنی مالی تنگی ہے بل
کہ وہ »مسکینی« مانگی ہے جس کا معنی عاجزی اور خود کو کم تر
سمجھنا ہے۔ وفات کے وقت آپ کی حالت سے یہی معلوم
ہوتا ہے۔ مفہوم یہ ہوا کہ آپ ﷺ نے اللہ تعالیٰ سے دعا کی

۶ عَنْ أَنَسٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: اللَّهُمَّ أَخِينِي مَسْكِينًا وَأَمْتِنِي
مَسْكِينًا وَاحْشُرْنِي فِي زُمْرَةِ الْمَسَاكِينِ يَوْمَ الْقِيَامَةِ. (سنن ترمذی ۲۳۵۲)

کہ اللہ آپ کو ظالم اور متکبر نہ بنائے، اور آپ کا حشر مغرور مال داروں کے ساتھ نہ کرے۔^۷

◀ حبیب ﷺ کی سیرت کا ذوق رکھنے والے یہ بھی جانتے ہیں کہ آپ ﷺ نے مدینہ منورہ میں مسجد نبوی کی زمین خریدی تھی، اور اس زمین کے ایک حصے میں اپنا اور اپنی پاکیزہ بیویوں کا گھر بنایا تھا۔

◀ (۷ھ کی فتح کے بعد) خیبر کی زمینیں آپ نے پھل اور کھیتی کی آدھی پیداوار کے عوض سابقہ مالکوں کے حوالے کی تھی۔ آپ اپنی پاک بیویوں کو وہاں کی آمدنی

۷ وَأَمَّا قَوْلُهُ إِنْ كَانَ قَالَهُ أَحْيَيْنِي مَسْكِينًا وَأَمْتِنِي مَسْكِينًا، فَهُوَ إِنْ صَحَّ طَرِيقُهُ وَفِيهِ نَظَرٌ وَالَّذِي يَذُلُّ عَلَيْهِ أَنَّهُ حَالُهُ عِنْدَ وَفَاتِهِ أَنَّهُ لَمْ يَسْأَلْ حَالَ الْمَسْكِينَةِ الَّتِي يَزْجَعُ مَعْنَاهَا إِلَى الْفَلَةِ، وَإِنَّمَا سَأَلَ الْمَسْكِينَةَ الَّتِي يَزْجَعُ مَعْنَاهَا إِلَى الْإِخْبَاتِ وَالْثَوَاضِعِ، فَكَأَنَّهُ صَلَّى اللَّهُ عَلَيْهِ وَسَلَّمَ سَأَلَ اللَّهَ تَعَالَى أَنْ لَا يَجْعَلَهُ مِنَ الْجَبَّارِينَ الْمُتَكَبِّرِينَ، وَأَنْ لَا يَحْشُرَهُ فِي زُمْرَةِ الْأَغْنِيَاءِ الْمُتَرَفِّينَ. (السنن الكبرى للبيهقي ۱۳۱۵۳)

سے سو (۱۰۰) وسق (تقریباً ۳۲۵ کلو) دیا کرتے تھے:

اسی (۸۰) وسق کھجور اور بیس (۲۰) وسق جو۔^۸

◀ حضرت عائشہؓ کی روایت ہے کہ آپ کو حلوی اور شہد

پسند تھا۔^۹

◀ آپ ﷺ اپنی ظاہری حالت کو اچھا رکھنے کی بھی

کوشش کرتے تھے۔ کپڑے میں آپ کو قمیص پسند

تھی۔^{۱۰}

◀ ایک مرتبہ آپ نے دو سبز چادریں پہن رکھی تھیں۔^{۱۱}

۸ عَنْ ابْنِ عَمْرٍو قَالَ: «أَعْطَى رَسُولُ اللَّهِ صَلَّى اللَّهُ عَلَيْهِ وَسَلَّمَ خَبِيرَ بَشْطَرٍ مَا يَخْرُجُ

مِنْ ثَمَرٍ أَوْ زَرْعٍ، فَكَانَ يُعْطِي أَرْوَاجَهُ كُلَّ سَنَةٍ مِائَةَ وَسْقٍ، ثَمَانِينَ وَسَقًا مِنْ ثَمَرٍ،

وَعِشْرِينَ وَسَقًا مِنْ شَعِيرٍ». (صحيح مسلم ۱۰۵۱-۲)

۹ عَنْ عَائِشَةَ رَضِيَ اللَّهُ عَنْهَا، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُجِبُّ

الْحُلُوءَ وَالْعَسَلَ». (صحيح البخاري ۵۴۳۱)

۱۰ عَنْ أُمِّ سَلَمَةَ قَالَتْ: كَانَ أَحَبَّ الثِّيَابِ إِلَى النَّبِيِّ صَلَّى اللَّهُ عَلَيْهِ وَسَلَّمَ الْقَمِيصُ. (سنن

الترمذی ۱۷۶۲)

۱۱ عَنْ أَبِي رَمْثَةَ، قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُزْدَانِ أَخْضَرَانِ.

(سنن الترمذی ۲۸۱۲)

فتح مکہ کے دن آپ نے کالا عمامہ باندھا تھا۔^{۱۲}

نبی ﷺ نے بکری کا پکا ہوا گوشت کھایا ہے۔^{۱۳}

آپ نے بکری کے مونڈھے سے گوشت کاٹ کاٹ کر
بھی کھایا ہے۔^{۱۴}

آپ نے بھونی ہوئی بکری کا گوشت کھایا ہے۔^{۱۵}

۱۲ عَنْ جَابِرِ بْنِ عَبْدِ اللَّهِ الْأَنْصَارِيِّ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ مَكَّةَ - وَقَالَ قُتَيْبَةُ: دَخَلَ يَوْمَ فَتْحِ مَكَّةَ - وَعَلَيْهِ عِمَامَةٌ سَوْدَاءُ بِغَيْرِ إِحْرَامٍ." (صحيح مسلم ۱۳۵۸-۴۵۱)

۱۳ عَنْ أَبِي هُرَيْرَةَ رَضِيَ اللَّهُ عَنْهُ، قَالَ: لَمَّا فُتِحَتْ خَبِيرُ أَهْدِيَتْ لِلنَّبِيِّ صَلَّى اللَّهُ عَلَيْهِ وَسَلَّمَ شَاةٌ فِيهَا سَمٌ. (صحيح البخاري ۳۱۶۹)

۱۴ عَنْ جَعْفَرِ بْنِ عَمْرٍو بْنِ أَمِيَّةَ الصَّمِرِيِّ، عَنْ أَبِيهِ، قَالَ: «رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَخْتَرُ مِنْ كَتِفِ شَاةٍ، فَأَكَلَ مِنْهَا.» (صحيح البخاري ۵۴۲۲)

۱۵ عَنْ عَبْدِ الرَّحْمَنِ بْنِ أَبِي بَكْرٍ رَضِيَ اللَّهُ عَنْهُمَا، قَالَ: كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ ثَلَاثِينَ وَمِائَةً [ص: ۱۶۴]، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «هَلْ مَعَ أَحَدٍ مِنْكُمْ طَعَامٌ؟»، فَإِذَا مَعَ رَجُلٍ صَاعٌ مِنْ طَعَامٍ أَوْ نَحْوَهُ، فَعَجِنَ، ثُمَّ جَاءَ رَجُلٌ مُشْرِكٌ، مُشْعَانٌ طَوِيلٌ، يَغْنَمُ يَسُوقُهَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "بَيْعًا أَمْ عَطِيَّةً، أَوْ قَالَ: أَمْ هِبَةٌ؟"، قَالَ: لَا بَلْ بَيْعٌ، فَاشْتَرَى مِنْهُ شَاةً، فَصْنَعَتْ، وَأَمَرَ النَّبِيُّ صَلَّى اللَّهُ عَلَيْهِ وَسَلَّمَ بِسَوَادِ الْبَطْنِ أَنْ يُشَوَّى. (صحيح البخاري ۲۶۱۸)

۴ آپ ﷺ بکثرت عطر استعمال فرماتے تھے۔ اسی وجہ سے حضرت عائشہؓ نے فرمایا تھا: جب آپ حالتِ احرام میں تھے، تو مجھے آپ کی پیشانی میں مُشک کا اثر نظر آ رہا تھا۔^{۱۶}

۵ ان سب کے علاوہ آپ کے پاس ذاتی سواری بھی تھی۔ آپ کے پاس قصواء نام کی اونٹنی تھی، دُلْدُل نام کا خچر تھا، اور سکب نام کا گھوڑا تھا۔^{۱۷}

۱۶ عَنْ عَائِشَةَ رَضِيَ اللَّهُ عَنْهَا قَالَتْ: «كَأَنِّي أَنْظُرُ إِلَى وَبِصِ الطَّيِّبِ فِي مَفَارِقِ النَّبِيِّ صَلَّى اللَّهُ عَلَيْهِ وَسَلَّمَ وَهُوَ مُحْرِمٌ» قَالَ عَبْدُ اللَّهِ: فِي مَفْرِقِ النَّبِيِّ. (صحيح البخاري ۵۹۱۸)

۱۷ عَنْ ابْنِ عَبَّاسٍ، قَالَ: «كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ سَيْفٌ قَائِمُهُ مِنْ فِصَّةٍ، وَقُبْعَتُهُ مِنْ فِصَّةٍ، وَكَانَ يُسَمَّى ذَا الْفَقَارِ، وَكَانَتْ لَهُ قَوْسٌ يُسَمَّى السِّدَادَ، وَكَانَتْ لَهُ كِنَانَةٌ يُسَمَّى الْجُمْعَ، وَكَانَتْ لَهُ دِرْعٌ مُوشَّحَةٌ بِالْثَحَابِ يُسَمَّى ذَاتَ الْفُضُولِ، وَكَانَتْ لَهُ حَزْبَةٌ تُسَمَّى التُّبْعَاءَ، وَكَانَ لَهُ مِجَنٌّ يُسَمَّى الدَّقْنِ، وَكَانَ لَهُ ثُرْسٌ أَبْيَضٌ يُسَمَّى الْمَوْجَزِ، وَكَانَ لَهُ فَرَسٌ أَدْهَمٌ يُسَمَّى السَّكْبَ، وَكَانَ لَهُ سَرَجٌ يُسَمَّى الدَّاجِ، وَكَانَتْ لَهُ بَغْلَةٌ شَهْبَاءُ يُقَالُ لَهَا دُلْدُلٌ، وَكَانَتْ لَهُ نَاقَةٌ تُسَمَّى الْقُضْوَاءَ، وَكَانَ لَهُ حِمَارٌ يُسَمَّى يَغْفُورَ، وَكَانَ لَهُ بِسَاطٌ يُسَمَّى الْكُرَّ، وَكَانَتْ لَهُ عَنَزَةٌ تُسَمَّى الثَّيْمَرِ، وَكَانَتْ لَهُ رُكُوءَةٌ تُسَمَّى الصَّادِرِ، وَكَانَتْ لَهُ مَرَاةٌ تُسَمَّى الْمِدْلَةَ، وَكَانَ لَهُ مَقْرَاضٌ يُسَمَّى الْجَامِعِ، وَكَانَ لَهُ قَضِيبٌ شَوْحَطٌ يُسَمَّى الْمَشُوقَ». (المعجم الكبير للطبراني ۱۱۲۰۸)

◀ آپ سخی تھے، بکثرت لوگوں کو پیسے دیتے تھے۔ بخاری
 شریف میں ہے کہ آپ بہت فیاض تھے۔ اور
 رمضان میں یہ فیاضی مزید بڑھ جاتی تھی۔^{۱۸}

◀ آپ نے حجۃ الوداع میں ترسٹھ (۶۳) اونٹ اپنے
 ہاتھوں سے ذبح فرمائے ہیں۔^{۱۹}

◀ علامہ سعدی کے مطابق آپ خرید فروخت کے لیے
 بازاروں میں چلتے پھرتے تھے۔^{۲۰} اس پر کچھ کافروں
 نے اعتراض کیا تو اللہ تعالیٰ نے ان کے متعلق فرمایا:

وَقَالُوا مَالِ هَذَا الرَّسُولِ يَأْكُلُ الطَّعَامَ
 وَيَمْشِي فِي الْأَسْوَاقِ. (الفرقان ۷)

۱۸ عَنِ ابْنِ عَبَّاسٍ، قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْوَدَ النَّاسِ، وَكَانَ أَجْوَدَ مَا يَكُونُ فِي رَمَضَانَ حِينَ يَلْقَاهُ جَبْرِيلُ. (صحيح البخاري ۶)

۱۹ ثُمَّ انْصَرَفَ إِلَى الْمَنْحَرِ، فَتَحَرَ ثَلَاثًا وَسِتِّينَ بَيْدَهُ، ثُمَّ أُعْطِيَ عَلِيًّا، فَتَحَرَ مَا غَبَرَ. (صحيح مسلم ۱۲۱۸-۱۴۷)

۲۰ {وَيَمْشِي فِي الْأَسْوَاقِ} للبيع والشراء. (تيسير الكريم الرحمن في تفسير كلام المنان لعبد الرحمن السعدي ج ۱ ص ۵۷۸)

یہ کہتے ہیں: "یہ کیسا رسول ہے جو کھانا بھی کھاتا
ہے، اور بازاروں میں بھی گھومتا پھرتا رہتا
ہے؟"

﴿ آپ کو جنگوں میں مالِ غنیمت میں سے حصہ ملتا تھا۔
جیسا کہ اللہ تعالیٰ کا ارشاد ہے:

وَاَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ
خُمُسَهُ وَلِلرَّسُولِ وَلِذِي الْقُرْبَىٰ وَالْيَتَامَىٰ
وَالْمَسَاكِينِ وَابْنِ السَّبِيلِ. (الأنفال ۴۱)

"مسلمانو! یہ بات اپنے علم میں لے آؤ کہ تم جو
کچھ مالِ غنیمت حاصل کرتے ہو، اس کا
پانچواں حصہ اللہ، رسول، ان کے قرابت
داروں، یتیموں، مسکینوں اور مسافروں کا حق
ہے۔"

ان مثالوں سے ثابت ہو گیا کہ آپ پر آسانی اور فراوانی کے
 زمانے بھی آئے ہیں اور آپ پر تنگ دستی اور غریبی کے بھی
 دن آئے ہیں۔ یہ بالکل ثابت نہیں ہے کہ آپ ﷺ اپنی
 دعوتی زندگی کے پورے تینیس (۲۳) سال پیٹ پر پتھر باندھے
 رہے۔ لہذا یہی کہا جائے گا کہ دونوں حالتیں الگ الگ
 زمانوں میں آئی ہیں تاکہ ہم نہ ایک پہلو کو حد سے بڑھا دیں، نہ
 دوسرے پہلے کو حد سے گھٹا دیں۔ اگر یہ نہ مانا جائے تو صحیح
 روایتوں میں ٹکراؤ ہو جائے گا، حالاں کہ یہ سب روایتیں معتبر
 کتابوں میں موجود ہیں۔ بہتر طریقہ یہی ہے کہ جب بھی مختلف
 نظر آنے والی روایتوں کو جمع کرنا اور ان میں تطبیق دینا ممکن
 ہو تو بیک وقت دونوں کو درست مان کر جمع کیا جائے اور
 سب کو قبول کیا جائے، بجائے اس کے کہ بعض روایات کو
 قبول کیا جائے اور بعض کو رد کر دیا جائے۔

قربان جائیے امام ابن کثیر پر جنہوں نے آپ ﷺ کی دونوں حالتوں کو اپنی تفسیر میں جمع کر دیا ہے۔ ارشادِ الہی ہے:

وَوَجَدَكَ عَائِلًا فَأَغْنَى. (الضحیٰ ۸)

اللہ تعالیٰ نے آپ کو نادار پایا تو غنی کر دیا۔

اس کے تحت علامہ ابن کثیر لکھتے ہیں:

"آپ مالی تنگی میں تھے کیوں کہ آپ پر خاندان کے خرچ کا بوجھ تھا۔ پھر اللہ تعالیٰ نے آپ کو غیروں کی محتاجی سے نکال دیا۔ اس طرح اللہ تعالیٰ نے آپ کو صبر کرنے والے فقیر کا بھی شرف دیا، اور شکر گزار مال دار کا بھی اعزاز دیا۔" ۲۱

خلاصہ یہ ہے کہ موضوع کی دیگر روایتوں کو چھوڑ کر محض ایک حدیث پر یا کتابِ حدیث کے صرف ایک باب کی روایتوں پر

۲۱ وَقَوْلُهُ: {وَوَجَدَكَ عَائِلًا فَأَغْنَى} أَي: كُنْتُ فَقِيرًا ذَا عِيَالٍ، فَأَغْنَاكَ اللَّهُ عَمَّنْ سِوَاهُ، فَجَمَعَ لَهُ بَيْنَ مَقَامَيْ الْفَقِيرِ الصَّابِرِ وَالْغَنِيِّ الشَّاكِرِ، صَلَوَاتُ اللَّهِ وَسَلَامُهُ عَلَيْهِ. (تفسير ابن كثير ت سلامة ج ۸ ص ۴۲۷)

دینی حکم کی بنیاد نہیں رکھی جاسکتی ہے۔ بل کہ تمام حدیثوں کو جمع کر کے ان روایتوں اور واقعوں کا عمومی مفہوم نکال کر ان سب کو قبول کرنا چاہیے۔

نبی ﷺ کی بعض وہ حدیثیں جن سے معلوم ہوتا ہے کہ آپ پوری زندگی مشکل حالات میں رہے ہیں ان کو فقر کی عظمت اور برتری کی دلیل کے طور پر بیان کرنا درست نہیں ہے۔

ایسا کرنا حدیثوں کو بے موقع استعمال کرنا ہوگا اس لیے کہ نبی ﷺ کی زندگی میں ایسے حالات وقتی طور پر آتے تھے۔ ہم میں سے ہر انسان کی زندگی میں اس طرح کے عارضی مشکل حالات آتے رہتے ہیں۔ ہم مختصر اُجوبات بطور مقدمہ عرض کرنا چاہتے تھے، اس کے لیے ہم اتنا کافی سمجھتے ہیں۔

کیا طالب علمی کے زمانے میں صحابہ

اپنے استاذِ اعظم ﷺ اور دیگر

اساتذہ کو کھانا نہیں پہنچاتے تھے؟

اب ہم اصل سوال کی طرف لوٹتے ہیں: کیا قرآن پڑھنے

پڑھانے والے قاری صحابہ علمی مشغولیت کے ساتھ مال کما کر

رسول اللہ ﷺ کے گھروں کی، اہل صفہ کی اور فقیروں کی

ضرورتیں بھی پوری کرتے تھے؟ جواب ہے: ہاں۔ یہ روایتوں

سے ثابت ہے کہ قاری صحابہ جو قرآن کریم پڑھتے پڑھاتے

تھے، اور ان کے شاگرد حضرات، سب مل کر میٹھا پانی اور

لکڑیاں لاتے تھے، اور (لکڑیوں کی آدنی سے کھانا خرید کر)

رسول اللہ ﷺ کی مبارک زوجات کے گھروں میں

پہنچاتے تھے۔ ان میں سے جن صحابہ کے پاس مالی فراوانی

ہوتی تھی وہ بکری خرید کر پکاتے ۲۲ تھے اور رسول اللہ ﷺ کے گھروں میں لٹکا دیتے تھے۔ آپ ﷺ کے علاوہ اہل صفہ کو اور دوسرے غریب لوگوں کو بھی یہ قاری صحابہ اس کھانے میں سے ہدیہ دیتے تھے۔ کئی روایات اور نقل شدہ واقعات سے یہ بات ثابت ہے۔ ہم ان روایات کو ذکر کر رہے ہیں تاکہ ان سے حوالے اور تفصیلات حاصل کی جا سکیں۔

۱. صحیح بخاری: لکڑیاں جمع کرنا

حضرت انسؓ نے فرمایا کہ نبی کریم ﷺ کی خدمت میں رعل، ذکوان، عصیہ اور بنو لحيان قبائل کے کچھ لوگ آئے

۲۲ عربی لفظ "إصلاح الشاة" ہے، جس کا مفہوم نیچے کی روایت سے واضح ہوتا ہے کہ اس میں ذبح کرنا اور پکانا سب داخل ہے۔ روایت ہے: كَانَ صَلَّى اللَّهُ عَلَيْهِ وَسَلَّمَ فِي بَعْضِ أَصْفَارِهِ، فَأَمَرَ بِإِصْلَاحِ شَاةٍ، فَقَالَ رَجُلٌ: يَا رَسُولَ اللَّهِ عَلَيَّ ذَبْحُهَا، وَقَالَ آخَرُ: عَلَيَّ سَلْخُهَا، وَقَالَ آخَرُ: عَلَيَّ طَبْخُهَا. فَقَالَ صَلَّى اللَّهُ عَلَيْهِ وَسَلَّمَ: (وَعَلَيَّ جَمْعُ الْحَطَبِ).

اور یقین دلایا کہ وہ لوگ اسلام لا چکے ہیں۔ انہوں نے (اپنے قبیلے میں تعلیم و تبلیغ کے لیے) آپ سے مدد چاہی۔ تو نبی کریم ﷺ نے ستر انصاریوں کو ان کے ساتھ کر دیا۔ انس فرماتے ہیں کہ ہم انہیں قاری کہا کرتے تھے۔ وہ لوگ دن میں جنگل میں لکڑیاں جمع کرتے تھے اور رات میں نماز پڑھتے رہتے تھے۔ یہ قاری حضرات، قبیلے والوں کے ساتھ چلے گئے۔ جب بَرِ معونہ پہنچے تو قبیلہ والوں نے اُن کے ساتھ دغا کیا اور انہیں شہید کر دیا۔ نبی کریم ﷺ نے ایک مہینے تک (نمازیں) دعائے قنوت پڑھی اور رعل، ذکوان اور بنو لحيان کے خلاف بددعا کرتے رہے۔^{۲۳}

۲۳ حَدَّثَنَا مُحَمَّدُ بْنُ بَشَّارٍ، حَدَّثَنَا ابْنُ أَبِي عَدِيٍّ، وَسهْلُ بْنُ يُونُسَ، عَنْ سَعِيدٍ، عَنْ قَتَادَةَ، عَنْ أَنَسٍ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَاهُ رِغْلٌ، وَذَكْوَانٌ، وَعَصِيَّةٌ، وَبَنُو لَحِيَّانَ، فَرَعَمُوا أَنَّهُمْ قَدْ أَسْلَمُوا، وَاسْتَمَدُّوهُ عَلَى قَوْمِهِمْ، «فَأَمَدَّهُمُ النَّبِيُّ صَلَّى اللَّهُ عَلَيْهِ وَسَلَّمَ بِسَبْعِينَ مِنَ الْأَنْصَارِ»، قَالَ أَنَسٌ: كُنَّا نُسَمِّيهِمُ الْفُرَّاءَ، يَحْطُبُونَ بِالنَّهَارِ وَيُصَلُّونَ بِاللَّيْلِ، فَانْظَلَفُوا بِهِمْ، حَتَّى بَلَغُوا بِرِّ مَعُونَةٍ، عَدَرُوا بِهِمْ وَقَتَلُوهُمْ، فَقَتَتْ شَهْرًا يَدْعُو عَلَى رِغْلٍ، وَذَكْوَانٍ، وَبَنِي لَحِيَّانَ. (صحيح البخاري ۳۰۶۴)

دلیل:

◀ صحابہ ان کو اس لیے قاری کہتے تھے کیوں کہ قرآن کریم
پڑھنا پڑھانا ان کا مشغلہ تھا۔

◀ وہ لوگ دن میں لکڑیاں جمع کرتے تھے۔

۲. مسند احمد: نبی کے گھر کھانا

پہنچانا

انصار میں ستر افراد تھے جن کو قاری کہا جاتا تھا۔ یہ سب لوگ
مسجد میں رہتے تھے۔ جب شام ہوتی تھی تو یہ لوگ مدینہ کے
ایک محلے میں چلے جاتے تھے۔ وہاں پڑھتے پڑھاتے تھے اور
نماز میں مشغول رہتے تھے۔ ان کے گھر کے لوگ سمجھتے تھے
کہ وہ مسجد میں ہیں اور مسجد کے لوگ سمجھتے تھے کہ وہ گھر میں
ہیں۔ جب صبح قریب ہوتی تو یہ لوگ میٹھا پانی لینے اور لکڑیاں
جمع کرنے نکل جاتے۔ پھر یہ لوگ کھانا لا کر رسول اللہ

صَلَّى اللَّهُ عَلَيْهِ وَسَلَّمَ کے گھروں سے ٹیک لگا کر رکھ دیتے۔ اللہ کے نبی
 صَلَّى اللَّهُ عَلَيْهِ وَسَلَّمَ نے ان سب کو (بتر معونہ کے سفر پر) بھیج دیا۔

روایت کی سند صحیح ہے۔ ایک راوی عبیدہ بن حمید بخاری شریف کے راوی ہیں۔
 دوسرے راوی حمید طویل بخاری مسلم دونوں کے راوی ہیں۔ علامہ احمد محمد شاہ کی
 تحقیق کے مطابق بیہقی نے اس حدیث کو محمد بن جعفر سے اور انہوں نے حمید طویل
 سے اور انہوں نے یہاں کی باقی سند سے ذکر کیا ہے۔^{۲۴}

دلیل:

◀ جب صبح قریب ہوتی تو یہ لوگ میٹھا پانی لینے اور
 لکڑیاں جمع کرنے نکل جاتے۔ پھر یہ لوگ کھانا لاتے

^{۲۴} حَدَّثَنَا عُبَيْدَةُ بْنُ حُمَيْدٍ، عَنْ حُمَيْدِ الطَّوِيلِ، عَنْ أَنَسِ بْنِ مَالِكٍ، قَالَ: "كَانَ شَبَابٌ مِنَ
 الْأَنْصَارِ سَبْعِينَ رَجُلًا يُسَمُّونَ الْفَرَاءَ " قَالَ: "كَانُوا يَكُونُونَ فِي الْمَسْجِدِ فَإِذَا أَمْسَوْا
 انْتَحَوْا نَاحِيَةَ مِنَ الْمَدِينَةِ، فَيَتَذَرُسُونَ وَيُصَلُّونَ يَحْسِبُ أَهْلُهُمْ أَنَّهُمْ فِي الْمَسْجِدِ،
 وَيَحْسِبُ أَهْلُ الْمَسْجِدِ أَنَّهُمْ عِنْدَ أَهْلِيهِمْ، حَتَّى إِذَا كَانُوا فِي وَجْهِ الصُّبْحِ اسْتَعَذَبُوا مِنَ
 الْمَاءِ، وَاخْتَطَبُوا مِنَ الْحَطَبِ، فَجَاءُوا بِهِ فَأَسْنَدُوهُ إِلَى حُجْرَةِ رَسُولِ اللَّهِ صَلَّى اللَّهُ
 عَلَيْهِ وَسَلَّمَ، فَبَعَثَهُمُ النَّبِيُّ صَلَّى اللَّهُ عَلَيْهِ وَسَلَّمَ جَمِيعًا. (مسند أحمد ۱۳۶۲)

إسناده صحيح، عبدة بن حميد من رجال البخاري، وحميد الطويل من رجالهما.

وأخرجه البيهقي في "السنن" ۱۹۹/۲، وفي "الدلائل" ۳۵۰/۳ من طريق محمد بن
 جعفر، عن حميد الطويل، بهذا الإسناد.

اور اس کو رسول اللہ ﷺ کے گھروں سے ٹیک لگا کر رکھ دیتے۔

۳. مسندِ سراج: نبی کے گھر کھانا

پہنچانا

کچھ انصار نوجوان تھے جن کو قاری کہا جاتا تھا کیوں کہ یہ لوگ قرآنِ کریم پڑھتے تھے۔ جب شام ہوتی تو یہ لوگ مدینے کے ایک محلے میں جمع ہوتے۔ وہاں نماز پڑھتے، قرآن پڑھتے پڑھاتے اور سبق سنتے سناتے۔ ان کے گھر کے لوگ سمجھتے کہ یہ لوگ مسجد میں ہیں اور مسجد والے سمجھتے کہ یہ لوگ گھر میں ہیں۔ جب صبح قریب ہوتی تو یہ لوگ میٹھا پانی لانے اور لکڑیاں جمع کرنے نکل جاتے۔ پھر رسول اللہ ﷺ کے گھروں میں کھانا پہنچاتے۔ اللہ کے رسول نے ان سب کو (بر)

معونہ کے سفر میں) بھیج دیا اور سب برّ معونہ کی جنگ میں شہید ہو گئے۔ ۲۵

دلیل:

۴۔ پھر رسول اللہ ﷺ کے گھروں میں کھانا پہنچاتے۔

۲۵ عَنْ أَنَسِ بْنِ مَالِكٍ قَالَ: كَانَ شَبَابٌ مِنَ الْأَنْصَارِ يُدْعَوْنَ الْقُرَاءَ يَقْرَأُونَ الْقُرْآنَ، فَإِذَا أَمْسُوا اجْتَمَعُوا فِي نَاحِيَةِ الْمَدِينَةِ فَيُصَلُّونَ وَيَتَذَكَّرُونَ وَيَتَذَكَّرُونَ، فَيُظَنُّ أَهْلُهُمْ أَنَّهُمْ فِي الْمَسْجِدِ، وَيُظَنُّ أَهْلُ الْمَسْجِدِ أَنَّهُمْ فِي أَهْلِيهِمْ، حَتَّى إِذَا كَانَ فِي وَجْهِ الصُّبْحِ اسْتَعَذَّبُوا مِنَ الْمَاءِ وَاحْتَضَبُوا ثُمَّ جَاءُوا بِهِ إِلَى حَجَرِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَبَعَثَهُمْ جَمِيعًا فَأَصِيبُوا يَوْمَ بئرِ مَعُونَةَ. (مسند الإمام السراج النيسابوي (ت ۳۱۳ هـ) حديث (۱۳۴۱)

۴. صحیح ابن حبان: نبی کے گھروں کے دروازوں پر کھانا پہنچانا

جب صبح قریب ہوتی تو یہ لوگ لکڑی جمع کرنے اور میٹھا پانی
لینے چلے جاتے۔ پھر یہ لوگ رسول اللہ ﷺ کے گھروں
کے دروازوں پر کھانا رکھ دیتے۔ اللہ کے نبی نے ان سب کو بر
معونہ بھیج دیا جہاں سب شہید ہو گئے۔ نبی ﷺ نے ان
کے قتل پر (قاتلوں کے خلاف) چند روز تک بددعا کی۔ ۲۶

دلیل:

۲۶ حَتَّىٰ إِذَا [ص: ۲۵۴] تَقَارَبَ الصُّبْحُ اخْتَطَبُوا الْحَطَبَ، وَاسْتَعَذُّوْا مِنَ الْمَاءِ، فَوَضَعُوهُ
عَلَىٰ أَبْوَابِ حَجَرِ رَسُولِ اللَّهِ، فَبَعَثَهُمْ جَمِيعًا إِلَىٰ بَيْتِ مَعُونَةَ، فَاسْتَشْهَدُوا، فَدَعَا النَّبِيُّ
صَلَّى اللَّهُ عَلَيْهِ وَسَلَّمَ عَلَىٰ قَتَلَتِهِمْ أَيَّامًا». (صحیح ابن حبان ۷۲۶۳)

۴۔ یہ لوگ رسول اللہ ﷺ کے گھروں کے دروازوں پر
کھانا رکھ دیتے۔

۵۔ سیرت شامیہ: نبی کی زوجات

کے گھروں میں کھانا پہنچانا

انصار میں ستر نوجوان تھے جن کو قاری کہا جاتا تھا۔ شام میں یہ
لوگ مدینہ کے ایک محلے میں اپنے ایک استاذ کے پاس آتے۔
ان کے پاس قرآن پڑھتے پڑھاتے اور نمازیں پڑھتے۔ پھر
جب صبح قریب ہوتی تو یہ لوگ میٹھا پانی لانے اور لکڑیاں جمع
کرنے چلے جاتے۔ پھر یہ لوگ رسول اللہ ﷺ کی بیویوں
کے گھر کھانا پہنچاتے۔^{۲۷}

۲۷ فروی ابن إسحاق عن المغيرة بن عبد الرحمن، وعبد الله بن أبي بكر وغيرهما،
ومحمد بن عمر عن شيوخي قالوا: ... وكان من الأنصار سبعون رجلا شعبة يسمون
القرءاء. كانوا إذا أمسوا أتوا ناحية من المدينة إلى معلم لهم فتدارسوا القرآن وصلوا
حتى إذا كان وجه الصبح استعذبوا من الماء وحطبوا من الحطب فجاءوا به إلى

دلیل:

﴿ قرآن پڑھتے پڑھاتے اور نمازیں پڑھتے۔ پھر جب صبح قریب ہوتی تو یہ لوگ میٹھا پانی لانے اور لکڑیاں جمع کرنے چلے جاتے۔ پھر یہ لوگ رسول اللہ ﷺ کی بیویوں کے گھر کھانا پہنچاتے۔

۶. مسند احمد: مال دار طلبہ صحابہ

کانبی کے گھر بکری کا گوشت

پہنچانا

ثابت کہتے ہیں کہ ہم لوگ حضرت انس کے پاس تھے۔
حضرت انس اپنے گھر والوں کو ایک خط لکھ رہے تھے۔...

حجر أزواج رسول اللہ صلی اللہ علیہ وسلم. (سبل الہدی والرشاد، فی سیرۃ خیر
العباد المعروف بالسیرۃ الشامیۃ للعلامة محمد یوسف الشامی ج ۶ ص ۵۷)

حضرت انس نے فرمایا: میں تم لوگوں کو تمہارے ان بھائیوں کا قصہ نہ سناؤں، جن کو ہم لوگ نبی ﷺ کے زمانے میں قاری کہتے تھے؟

حضرت انس نے پھر لکھا:

ان کی تعداد ستر (۷۰) تھی۔ جب رات ہو جاتی، تو یہ لوگ مدینہ میں اپنے ایک استاد کے پاس آتے۔ ان کے پاس رہ کر صبح تک قرآن پڑھتے رہتے۔ صبح کے وقت ان طلبہ صحابہ میں سے طاقت ور لوگ میٹھا پانی لینے اور لکڑیاں جمع کرنے چلے جاتے۔ ان میں سے جو مال دار ہوتے وہ بکری خریدتے، اس کو پکاتے اور پھر اس کے ٹکڑے رسول اللہ ﷺ کے گھروں میں لٹکے ہوئے نظر آتے۔

مسند احمد کے محقق علامہ احمد محمد شاکر نے اس حدیث کے متعلق فرمایا: اس کی سند صحیح ہے، مسلم کی شرط پر ہے۔ عبد بن حمید^{۲۸} نے اس کو ہاشم بن قاسم کے ذریعے سے ذکر کیا ہے۔ آگے کی سند یہی ہے۔^{۲۹}

دلیل:

◀ جو مال دار ہوتے وہ بکری خریدتے، اس کو پکاتے اور پھر اس کے ٹکڑے رسول اللہ ﷺ کے گھروں میں لٹکے ہوئے نظر آتے۔

^{۲۸} ثنا هَاشِمُ بْنُ الْقَاسِمِ، ثنا سُلَيْمَانُ بْنُ الْمُغِيرَةِ، عَنْ ثَابِتٍ قَالَ: كُنَّا عِنْدَ أَنَسِ بْنِ مَالِكٍ وَكَتَبَ كِتَابًا بَيْنَ أَهْلِهِ، ... المنتخب من مسند عبد بن حميد، حديث ۱۲۷۶، المحقق: صبحي البدری السامرائی، محمود محمد خليل الصعيدي.

^{۲۹} عَنْ ثَابِتٍ قَالَ: كُنَّا عِنْدَ أَنَسِ بْنِ مَالِكٍ فَكَتَبَ كِتَابًا بَيْنَ أَهْلِهِ، فَقَالَ: ... أَفَلَا أَحَدُكُمْ عَنْ إِخْوَانِكُمُ الَّذِينَ كُنَّا نُسَمِّيهِمْ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْقُرَاءَ، فَذَكَرَ أَنَّهُمْ كَانُوا سَبْعِينَ، فَكَانُوا إِذَا جَنَّهُمُ اللَّيْلُ، انْطَلَفُوا إِلَى مُعَلِّمٍ لَهُمْ بِالْمَدِينَةِ، فَيَذَرُسُونَ فِيهِ الْقُرْآنَ حَتَّى يُضْبِحُوا (۲)، فَإِذَا أَصْبَحُوا فَمَنْ كَانَتْ لَهُ قُوَّةٌ اسْتَعَذَّبَ مِنَ الْمَاءِ، وَأَصَابَ مِنَ الْحَطَبِ، وَمَنْ كَانَتْ عَنْدهُ سَعَةٌ اجْتَمَعُوا، فَاشْتَرَوْا الشَّاةَ، فَأَصْلَحُوهَا فَيُضْبِحُ ذَلِكَ مُعَلِّقًا بِحَجَرِ رَسُولِ اللَّهِ صَلَّى اللَّهُ عَلَيْهِ وَسَلَّمَ. (مسند أحمد ۱۲۴۰۲)

قال محقق كتاب المسند العلامة أحمد محمد شاکر عن هذا الحديث: إسناده صحيح على شرط مسلم. وأخرجه عبد بن حميد (۱۲۷۶) من طريق هاشم بن القاسم وحده، بهذا الإسناد.

۷۔ مسند احمد: طلبہ صحابہ کا اہل

صفہ اور غریب صحابہ کو کھانا

پہنچانا

حضرت انس رضی اللہ عنہ سے روایت ہے:

کچھ لوگ نبی ﷺ کے پاس آئے اور عرض کیا: ہمارے ساتھ کچھ آدمی بھیج دیجیے جو ہمیں قرآن اور سنت سکھائیں۔ نبی ﷺ نے ان کے ساتھ ستر آدمی بھیج دیے۔ ان کو قاری کہا جاتا تھا۔ ان میں میرے ماموں حرام (بن لمحان) بھی تھے۔ یہ لوگ قرآن کی تلاوت کرتے تھے، رات میں اس کو پڑھتے پڑھاتے تھے۔ دن میں یہ لوگ پانی لا کر مسجد میں رکھ دیتے تھے اور لکڑی لا کر بیچتے تھے، پھر اس سے اہل صفہ اور غریب صحابہ کے لیے کھانا خریدتے تھے۔ نبی ﷺ نے ان سب کو (بئر معونہ کے سفر میں) بھیج دیا۔

مسند احمد کے محقق علامہ احمد محمد شاکر نے اس حدیث کے متعلق فرمایا: اس حدیث کی سند مسلم کی شرط پر ہونے کی وجہ سے صحیح ہے۔ اس کے راوی معتبر ہیں۔ سارے راوی بخاری و مسلم دونوں کے راوی ہیں سوائے حماد بن سلمہ کے جو صرف مسلم کے راوی ہیں۔^{۲۰}

دلیل:

۴ دن میں یہ لوگ پانی لا کر مسجد میں رکھ دیتے تھے اور لکڑی لا کر بچتے تھے، پھر اس سے اہل صفہ اور غریب صحابہ کے لیے کھانا خریدتے تھے۔

^{۲۰} عَنْ أَنَسٍ، قَالَ: جَاءَ أَنَا إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالُوا: ابْعَثْ مَعَنَا رَجُلًا يُعَلِّمُونَا الْقُرْآنَ وَالسُّنَّةَ، فَبَعَثَ إِلَيْهِمْ سَبْعِينَ رَجُلًا مِنَ الْأَنْصَارِ يُقَالُ لَهُمُ الْفُرَاءُ، فِيهِمْ خَالِي حَزَامٌ، يَقْرَأُونَ الْقُرْآنَ، وَيَتَذَارِسُونَ (۳) بِاللَّيْلِ، وَكَانُوا بِالنَّهَارِ يَجِئُونَ بِالْمَاءِ فَيَضَعُونَهُ فِي الْمَسْجِدِ، وَيَحْتَضِبُونَ فَيَبِيعُونَهُ، وَيَشْتَرُونَ بِهِ الطَّعَامَ لِأَهْلِ الصُّفَّةِ وَالْفُقَرَاءِ، فَبَعَثَهُمُ النَّبِيُّ صَلَّى اللَّهُ عَلَيْهِ وَسَلَّمَ. (مسند أحمد ۱۳۸۵۴)

قال محقق كتاب المسند العلامة أحمد محمد شاکر عن هذا الحديث: إسناده صحيح على شرط مسلم، رجاله ثقات رجال الشيخين غير حماد بن سلمة، فمن رجال مسلم.

۸. سیرتِ حلیہ: ممکن ہے کہ

بعض افراد نبی کے پاس کھانا

پہنچاتے ہوں اور بعض اہل

صفہ کے پاس

ان صحابہ کو قاری کہا جاتا تھا اس لیے کہ قرآن پڑھنا ان کا معمول تھا۔ شام میں یہ لوگ مدینہ کے ایک محلے میں جمع ہوتے تھے اور قرآن پڑھتے پڑھاتے تھے۔ ان کے گھر کے لوگ سمجھتے تھے کہ یہ لوگ مسجد میں ہیں اور مسجد کے لوگ سمجھتے تھے کہ یہ لوگ اپنے گھر میں ہیں۔ جب صبح قریب ہوتی تھی تو یہ لوگ میٹھا پانی لانے اور لکڑیاں جمع کرنے کے لیے نکل جاتے تھے۔ پھر کھانا لے کر نبی ﷺ کے گھروں میں پہنچاتے تھے۔

بعض دوسرے راویوں کی روایت میں ہے کہ یہ لوگ دن میں لکڑیاں جمع کرتے تھے اور رات میں قرآن پڑھتے پڑھاتے تھے۔ یہ لوگ لکڑیاں بیچ کر اہل صفہ کے لیے کھانا خریدتے تھے۔

بعض حضرات کہتے ہیں کہ ان دونوں قسم کی روایتوں میں ٹکراؤ نہیں ہے۔ ممکن ہے کہ صحابہ کبھی نبی کے لیے کھانا لاتے ہوں اور کبھی اصحاب صفہ کے لیے۔ یہ بھی ممکن ہے کہ بعض طلبہ صحابہ نبی کے لیے کھانا لاتے ہوں اور بعض اہل صفہ کے لیے۔^{۳۱}

۳۱ و يقال لهؤلاء القراء: أي لملازمتهم قراءة القرآن، فكانوا إذا أمسوا اجتمعوا في ناحية المدينة يصلون ويتدارسون القرآن، فيظن أهلهم إنهم في المسجد، ويظن أهل المسجد أنهم في أهاليهم، حتى إذا كان وجه الصبح استعذبوا من الماء واحتطبوا وجأؤا بذلك إلى حجر النبي صلى الله عليه وسلم. وفي كلام بعضهم إنهم كانوا يحتطبون بالنهار، ويتدارسون القرآن بالليل، وكانوا يبيعون الحطب ويشترون به طعاماً لأصحاب الصفه. وقد يقال: لا منافاة، لجواز أنهم كانوا يفعلون هذا مرة وهذا أخرى، أو بعضهم يفعل أحد الأمرين وبعضهم يفعل الآخر. [إنسان العيون في سيرة الأمين المأمون المعروف بـ "السيرة الحلبية" للإمام نور الدين الحلبي ج ۳ ص ۲۴۱]

دلیل:

«ان دونوں قسم کی روایتوں میں ٹکراؤ نہیں ہے۔»
اس لیے کہ نبی ﷺ کے گھر والوں کی خدمت کا
مطلب یہ نہیں کہ یہ لوگ اہل صفہ اور فقیروں کی
خدمت نہیں کرتے تھے اور اہل صفہ کی خدمت کا
مطلب یہ نہیں کہ نبی کی خدمت نہیں کرتے تھے۔ لہذا
دونوں روایتوں کو جمع کرنا اور قبول کرنا ممکن ہے۔

اس تحریر میں ہم نے ان روایتوں کو صرف اس لیے ذکر کیا
ہے تاکہ ہمیں اپنے پاک رب کی خوشنودی حاصل ہو۔ ہم اللہ
جَبَلَّالُ سے دعا کرتے ہیں کہ نعمت کے باغوں میں ہمیں،
ہمارے اساتذہ، مشائخ، رشتہ داروں، اور دوستوں کو جمع کر
دے۔

اللہ کا درود اور ان کی سلامتی ہمارے سردار محمد پر اور آپ کی
اولاد پر اور تمام صحابہ پر ہو۔

یہ آپ کا اللہ کے واسطے بھائی: محمد یحییٰ آدم فلاحی شافعی سری لنکی ہے۔

تاریخ: پیر ۱۲ / رجب ۱۴۴۲ھ = ۰۶ / فروری ۲۰۲۳

کاتب کا ای میل: yahyamoulavi786@gmail.com

مترجم^{۳۲} کا رابطہ: <https://t.me/tayyib3>

<https://t.me/DarulUloomDeobandi>

^{۳۲} مترجم نے پڑھنے والوں کی سہولت کے لیے آسان با محاورہ ترجمہ کرنے کی
کوشش کی ہے۔ پڑھنے والوں کی آسانی کے لیے حدیثوں کے تفصیلی حوالے کو اصل
متن کی بجائے حاشیے میں ذکر کیا ہے اور اپنی جانب سے بعض مفید حاشیوں کا
اضافہ کیا ہے۔